

№ 3.


Выданне „Нашае Нивы“
и суполкі „Минчук“.

№ 3.

„Свайго не цырайцесь
— и чужому навучайцесь!“

ГЭДАЛІ

АПАВЕДААННЕ
ЭЛИЗЫ ОЖЭШКОВАЙ.



Цэна 6 кап.

Глаўны склад у Канторы „НАШАЕ НИВЫ“ у Віль-
ні, Завальная вул. (рог Троцкай) № 30. 1907.

Выдананне „Нашае Нивы“

ГЭДАЛИ

АПАВЕДАЊНЕ

Элизы Ожэшковай



Глауны склад у канторы Нашае Нивы у Вильни

ПРАДМОВА.

Век ляциць за векам, адно пакаленне люду на зьмену идзець другому, а вечна чутны на зямлі жаль горапаснаго, вечна тут пануець сила. Заўсягды нойдзець сабе гнибицель прычэпку для свае зьвярынае работы ды уселяк яго праўда выходзиць. За паншчынай мужык за малым сам не уверыўся, што выходзиць ён ад Хама, катораму сам Бог прыказаў валачыць ценжар няволи, што косыць яго чорная ды кроў ня людская. Бо ад самага маленства аж да магілы гэтыя байки служыли прыдаткам да хлеба штодзеннаго.

Дарэмныя былі мовы лепшых людзей кинуць гэты зьдзек чалавека над чалавекам. Панура цягаў няволю бедак ды ад рана да ночы ня меў часу памысьлиць аб свабодзи, ён глухи быў да гэтаго гуку. Сыты гнибицель изноў з усьмехам прыслухиваўся да намовы ісьци устанаўляць на зямлі брацтва и пчасьце людзей. Так сталы слухае, як дзицё лапочэць ды ничога у галаву не бярэць. А якога спосабу ужываець вялики чалавек для таго, каб люцкие грамады паверыли у вечнасьць праўды и дабра, и добра ведали тое, што кожны чалавек, ледзь радзиўся на сьвет, мае право на ўсе радосьци зямлі?

Майстэрнай рукой трэба намалеваць хараство сьвету, паказаць, як поўны ён прастору, як рады ён прыняць да сябе усякаго, хто гатоў весялицца паўсюдным хараством. Трэба таленту развярнуць у сваих творах усю глыбь души чалавека, усю яе пекноту, спадзеваючыся, што гадкие руки крыў-

ДРУКАРНЯ МАРЦИНА КУХТЫ У ВІЛЬНІ.



094
7717

дзицеля адпадуць самы ад гэтай сьвятыни. Што садрыгнуцца яны, видзючы увесь гэты пераступ зьдзеку над чалавекам, будзь ён нявольник, татарын або жыд. Видаць тады будзе, што трэба гэтаго грэху чым баржджэй пазбыцца, каб не паганіць сьвету. Писацели са сваімі кнігамі, майстры з малевідамі, песьняры з творами — усе адзін цэль сабе паставілі—аблажыць муры зьверства ды стогну, а на грузах тых збудаваць палац, гдзе усякі знойдзе сабе прытулак. Хто гараваў увесь свой век, сьвету яснаго не бачыўшы; хто ногі збіў ад доўгай, далёкай падарожы—усе там атпачынуць ды забудуцца свайго гора і нядоли. Часта думкі іх так і гинуць, небарак, як тые зоркі на марозным склони неба. Усёж здольныя яны запаліць агнём маладыя вочы, будзіць у іх смелыя надзеі, лепшыя пачуцьця....

Гэтую дарогу для свайго таленту абабралі і старая землячка нашая Эліза Ожэжковая, што напісала гэтае апавяданне. У тварох сваіх ваюець яна з тым або другим блудам і крыўдай, маюець прад вачыма чытацелёў тую „салодкасьць ды сьвет на зямлі, на каторай калісьці ня будзець ужо ані гора, ані сварбы, ані такіх, што плачуць і у сэрцы сваім гаманяць, што ім надта дрэнна....“



Вечэр летні на шырокую раўніну пачынаў апушчаць ужо змрок перагледзісты, ў каторым усё было яшчэ відным, хаця і прыцемненым. Жытнішчэ у тым паўстаючым змроку не пераменила сваяе жоўтай хварбы і няроўнага паверху, дароги аддзеліліся ад поля пясковай ўстужкай, мутна бялілася цьвятуюшчая грэчка, пукатымі здаваліся палявыя грушы, а тополи стырчалі над паблытанымі лініямі будынкаў малога хвольварку, быццам высокія стаўпы. Па адным баку неба ешчэ блукалася агністая чырвонасьць заходу, на другім сьпёртыя хмары пасталі такім мурам, што можна было угледзіць у гэтым вобраз наступаючай ночы.

Цаплё і ціха. У жытніску адзываліся толькі некалі перапёлкі, над белай грэчкай зачарнеў часам нетапыр і, праляцеўшы поўкругам, гінуў гдзесьці, ды іржанне канёў чутно было з недалёкае пашы. Зьверына, птушкі, рабакі—усе спалі; людзей так сама ані видаць, ані чуваць; аб жыццю іх толькі гаварылі некалькі вогнікоў, мигаючых сярод будынкаў хвольварку.

У гэтым змроку і маўчанні шырокіх сонных палёў адзін толькі чалавек ішоў дарогаю, абapol каторай старыя вербы звешвалі свае гузаватае, смешна павыкручванае галлё. Але не кераваўся ён да хвальварку—

паминуў яго, и з пад густых вярбовых гальлёў выйшоў ў чыстае поле. Тутака пасьледки сьвету сонца, ня згинуўшыя ешчэ на заходзи, абняли яго хвигуру, высокую и тонкую, згибленую под ацягаючым плечы пакункам. Адзене меў доўгае, да пят дастаючае, кумячану с падзёртым верхом шапку и цяжкие белые ад пылу дарожнаго боты. У руцэ трымаў ён кий, каторым и падпираўся. Нядзель скольки ужо як стаяла тутака суш, парабіўшая пясковыя дароги сыпучыми, дзе каменнёў так сама не бракавала. Ноги идучаго раз-па-рази билися аб тые камення, або уходзили у пясок, падымаючы пры гэтым туманы дзяручаго горла пылу; а дзеля таго, што падарожны быў прыгнуты да зямлі, каб лягчэй нясьци пакунак—мус...ў хватаць з одыхам гэтый пыл у губы и горла; а дыханне яго цяжкае и сьпешнае было чутно у вячэрняй цішы.

Слабая, цямнеючая яснаватасьць заходу яшчэ раз заглянула яму у твар. — А была яна доўгая, абросшая цёмнымі валасамі, и такая белая як аплатак, прыпраўлены воскам; твар касьцистая, губы меў раскрытыя, а вочы глядзели у зямлю.

Затрымаўся каб адпачыць, но выпраставацца ня мог, бо ня скинуў с плеч пакунку. И стаяў так згорблены, падпёршыся киям и тольки галаву падняўшы узираўся ў гору на густы змрок, праз каторы мигацела мглистая дарога зорак. У тым дыхнула на яго свежасць ад вялікай расы, змешаная з здаровым запахом зелени. У гупчыне зашумеў нейкі цихи шорох, бытцам праляцеў заяц, або затрэпеталася збуджэная ў низкім гнездзі сваім—сонная птушка. Глянуў на поле; расистая свежасьць неслася з загоноў,

пакрытых густым зялёным гарохам, ў каторым сонна капашылася шмат розных стварэнькоў. То там, то тут на пушыстай паверхносьци бялеў спозьнены цвет; доўгие збытаные калівы адно другога циснучы ад цяжкасьци вялікіх даспеўшых струкоў клаліся на землю.

А на берази пешчанай дароги згорблены ад цяжкасьци грубога пакунку чалавек пахилиўся яшчэ ніжэй; паждаўшы, кий вышаў у яго з рук, а абедзьве далони, нібы пхнутыя якою няведамой для яго силай, працягнулися да зялёных загоноў. Але ж ён адняў их, и здавалася, што пойдзе далей сабе; але ноги яго якбы ўрасли ў землю.

— Ай! ай! ай! ох!

Уздохи то были жадання. Пакиваў галавой у абедзьве стораны, цмокнуў языком аб паднябенне, пакунак з плеч на дарогу скинуў и падаючы на каленцы затапіў далони у гупчыні гароху. Цяпер чутно было адрыванне струкоў и галоснае храмшчэнне их у галодных зубах. И поўз на каленях што раз далей. Шчоки яго так и хадзили, а руки тольки и мигали ад расьлиннасьци да губоў, ды ад губоў да расьлиннасьци. Струки гароху были аблитыя расою и трудна сказаць былоб, ци з таким лакомствам еўшы чалавек заспакаяў патрэбу едзэнняци пицца. То праўда тольки, што и пиў и еў разам, больш нават пиў як еў. Твар меў спечаны дзеннай гарачынёй, а губы поўныя пяску; бедны, схилюўся так низка, што аж прыпаў тварам да мокраго гарахавення и, перастаючы есьць, якбы адпачываў у цихай роскошы.

Раптам неўдалечыне шагоў з дваццаць

падняўся з зямлі якись чалавек и праз минуту угледаўся у цямнату поля, на гэтым скочыў на межу и з паднятым киям, зрабіўшы некалькі спрытных, цихих скокаў, схапіў кленчачаго чалавека за каўнер. А голас малады и здаровы крыкнуў:

— А што ты тут робиш, зладзею, валачаю? Гарох наш яси ды топчэш, ды пэўна кишэни сабе им напихаеш! Папаўся, сабачая душа! Уставай! ну! и хадзи хутчэй! Бо як пацягну цябе киям, то, паглядзиш, як конь пабяжыш за мной!


Ня ведама, ци мог бы ён ляцець нават пад страхам кия, але што з зямлі зарваўся хутка, ўвесь з галавы да пят дрыжучы з пярэпалоху. Так негаданна и ў таким часи яго злавилі! Сагнуўся низка разоў колькі, кланяючыся хутка, и ахрыпшым голасам без ладу прагаварыў:

— Ой! ой! нехай мяне вяльможны панич пусьциць! Я да шыпкара у Шумнай перэначавачь иду! Ай! ай! гэты гарох... такі сабе пры дарози... такі харошы гарох... Я толькі каливачкаў колькі. Няхай мне вяльможны паничык падаруе и пусьциць... ци гэта такая шкода, ци што?

Не слухаючы нават яго, хлопец крычаў:

— А! ци гэта вяликая шкода? А ты што думаў, мо не? Ци прыбытак нам з гэтаго, што такіе зладзеи, як ты, ўсенкі гарох з берагу аб'едаюць. Трэба было яшчэ бульбы нашай накапаць... Мебы чым „балабосту“ у пабас пачаставаць. Праз вас чалавек як сабака мусиць на полю начаваць, каб сваёй крывавай працы пильнаваць, тутак яшчэ бацька крычыць, што ни воднаго

зладзея не злапаў. Але злапаў такі! злапаў! Хадзи да бацьки! на суд! Будзе табе! папомниш!...



А што ты тут робиш, зладзею, валачаю?!

Руками размахваў шырока и крычаў так моцна, што аж на поли расхадзилася да-

лёка. Але ахрышлы, цихи голас пачаў изноў тое самае:

— Ой! ой! нехай мяне вельможны панич пусьциць... Я да шынкара ў Шумнай на начлег... Ой, суд!... Гэты гарох так пры самай дарози расьцець, а чаму ён пры дарози? Я бацьку вельможнаго панича знаю... Каб ён шчасливы быў, як я яму жычу!... Каб ён други такі хвальварак купиў!... каб яму ў поли золото само радзилася!... Каб ён, ну!... сто таких, як панич, пекных сыноў выгадаваў!...

У змроку не было відаць яго твары, але, што некалькі слоў, гнуўся ў низким паклони, а прысадзісты той хлопец, ці калі ўжо гнеў прайшоў, иці так з натуры не гнеўливы, бухнуў сьмехам:

— А тож благаславиць! — Сто сыноў! Добра я на гэтым скарыстаўбы, калі меўбы дзевяноста дзевяць братоў! Ну, душа нехрысьціянская, нічога ня зробиш, нічога не выцыганиш ты у мяне сваімі благаслаўленьнямі! Марш перада мной, а я дык за табою, як салдат за арыштантам. Да бацькі, на суд!

Эйн, цвэй, дрэй!—марш!

Робячы, як маскаль на вучэнні, ўзяў кий на аплечак и пачаў надыходзиць на жыда, каторы з высилкам и стагнаценнем падымаў пакунак на плечы. Асьмелены васоласьцяй хлопча, што яго злавіў, загава-рыў зноў з цихим сьмехам:

— Ну, пайду, пайду! А чамуж я ня маю пайсьци? Циж то я паничоўскаго бацькі не знаю? Циж я ня ведаю, што ён беднаму Гдалю нічога злога ня зробиць? Я пана Игнаца Карэйбаго знаў яшчэ тагды, як ён ў Карэйбах... ў сваёй ваколицы жыў... а

цяпер то ўжо пяць гадоў, як гэты сабе хвальварак купиў... Дай Бог, каб яму на здароўе было! Я яго не баюся! ён миласерны чалавек!

Але па дрыжанні голасу, а нават и па цихим сьмеху, відаць было, што баяўся.

И пачаў ісьци з згорблеными плечыма, з нахилиным тварам. Аддыханне яго стала галаснейша, голас болей захрып, некалькі раз кашлянуў и плюнуў. Карацель яго ишоў зараз за им. Няўбаўкі падышли да дароги абсаджэнай вербами.

— На права, марш! Громка закамандаваў сын гаспадара хвальварку.

Пойманы засьмеяўся ахрыпла:

— Хи, хи, хи, хи! яки панич весёлы. Дай Бог здароўечка паничу!

— Павиншуеш, калі татка за гарох халат з скуры зьдзярэ!

— Хи, хи, хи, хи!

Зноў закашляўся и на момэнт прыстаў.

— Ну, идзиж хутчэй, бо ў карк пальну!

И счымлены кулак занёс над згіблеными плячми жыда, але ня ўдэрыў, тольки праз час якисьци гразиў пачастункам.

Пад цёмными вербами раздалося працяжное стагнаценне:

— Ох, ох, ох!

* * *

У хвальварку Игнацаго Карэйбы хата жылая не вяликая, пакрытая саломай, была раззелена сенями на дзьве палавины, у адной мясьцилася служба разам з птаствам хатним, у другой жыў сам гаспадар хвальварку з сваёй раднёй.

Работы днеўныя скончаны тольки што.

У „чалядни“ на вяликим агню варыли вячэру для парабкоў, пастухоў и дзевак. Гудзели грубые голасы мужчынские, сьмеялися голасно кабеты, раздавалася вясёлае дзяўканне сабаки ды урэшці галасьливае кудахтанне курэй, сяджучых у цёмным падпечку, каторых збудзіў сьвет агню ды галасаванне людзкае. Па другим боку сяней прасторную хату, маючую падлогу з дашчок, так сама асьвечываў агонь, ды гарэў ён не ў вялікай пачы як у „чалядни“, але у глыбоким, разложыстым комини. Пры агню тым варылося нешта ў вяліким гаршку. Чырвоны блыск агню блукаўся па паразвешаных на сьценах абразках, падаўна чырвоныя лавы, сталы и зэдлі (слончыки) на заваливаючы кут хаты кросны. Праз адчыняны дзьверы сьвет вячэрыаго агню заглядаў и да другога пакою, гдзе хоць и не выразиета паказываў рысы добра пасланных ложкак, жалезам акованыя скрыни, мяхи з воўнай ци з мукой, клубки, мотки и так сама сьвятыя абразки. Пакой гэты други, службы спальнай и каморай (скарбцам) першы сталавай, а па часьци и кухнай.

Игнацы Карэйба минут пятнаццаць як прышоў з поля, дзе разам з парабками накладаў возы ячменем и, дзеля горячыни зняўшы марынарку, сядзеў за сталом цяпер тольки у палатнянай камизэльцы. Перад им лежаў бохан хлеба розоваго, стаяли талерки ды раскладзены алавяныя лыжки.

Пан Карэйба быў то чалавек низкаго росту, прысадзисты, плечыеты, с тварам круглым, як месяц у поўни, ды з сиваватай галавой астрыжаной „ёжыкам“. Скура на твары ды шыи, абгарэўшая да вишнёвай хварбу, зморшчаны лоб, закрубелые руки з

вузлаватыми пальцами паказывали, што хачя малы, але багата ураджайны гэты хвальварак не дастаўся яму дарма, але вырабиў ён сам яго морам криви ды поту ды праз многа перанесяных неўзгод. Паминуўшы усё гэта, з цэлай хвигуры гэтаго „засыценковаго шляхцица“ праглядывала вялікая сила,



Пан Карэйба.

жалезнае здароўе, а на шчыра сьмяючайся твары кожны мог вычытаць здавалёнасьць и з сябе, и з таго, што зрабиў.

Саўсिम иначэй выглядваў сядзючы так сама пры сталае высоки и худы аканом з Шумнай, чалавек (лет сярэдних) не стары, на доўгих нагах, з доўгаю тварай, хитрыми вачами и вострым кустом чорных вусоў над хитраснымы вустамы. Меў ён на сабе чорны сурдут и чырвоную краватку пад шыяй.

Усе ведали, што быў ён вельми пусты чалавек, а да таго і скрытны даволи ды заўсяго і з усіх жартаваў. Сягоння, варочаючысь з суседняй вёскай, дзе згоджваў работнікоў, прывязаў сытаго коніка да плоту і зайшоў да Карэйбоў на гутарку суседзкую ды на сьвежую бульбачку, каторая варылася на агні. Размаўляючы аб жнівах з гаспадаром ён усё хитрымі вачамі зиркаў на маладзютку Карэйбянку, каторая, ня гледзячы на тое, што мела ўсяго гадкоў пятнаццаць, вельмі частых гасьцей прыманвала да хаты; але гэты, здаецца, ня быў ёй мілы.

Дзяўчынка, яшчэ саўсім падростак, была ў паркалёвай адзёжы, катора не закрывала ані ног босых, ані загарэўшай шыі; стаяла яна недалёк ад агня і, стаўшы бокам да залётніка, вадзіла пальцам па няроўнай паверхнасьці печы. Агонь залаціў яе твар, падобную да чырвонага яблычка, адбиваўся ў яе сивых вачох і яшчэ болей зачырвеніваў чырвоную ўстужку, абвиваўшую воласы, што свабодна ляжалі на плечках.

У вадблыску гэтаго агню, даглядаючы гаршчкі і не мешаючыся да мушчынскай гутаркі, стаяла маці сямьмі—высокая, касьцистая, з лобам так сама наморшчэным, як у мужа, кабета, з такімі самymi, як у яго грубымі рукамі, але, відаць, ня дужа і не здарова—нават можа хворая трохі, загуканая, растрэпаная, з вустамі заўсягды адчыненымі. Праз многіе годы працавала ў хаці ды ў полі, парадзіла шмат дзяцей, выгадавала іх, ды многіх пахавала на паравіяльных могілках. Трое толькі засталося пры жыццю: гэтая вось, што пальцам

па коміні водзіць, румяная дзеўчына, ды яшчэ два сыны.

Аб сынох як раз с сваім суседам Ігнацы Карэйба вёў гутарку. Вялікіе згрызоты меў ён. Сьцёпка той, каторы сьцярог цяпер на полі бульбы ды гароху, скончыў ужо на сьвятога Пярта дваццатку гадоў. Паждаў год—да войска! А як жэ ён без гэтаго сына на гаспадарцы астанецца? Старасць прыходзіць—цяжка будзе яму. І так доўга! Бо калі Сьцёпка быў хлопчыкам, ня меліся яшчэ яны так добра, як цяпер. Дзеля таго писаць ды чытаць вучылі самы ў хаці—і льготы ён ніякой не мае. На шэсьць гадоў пойдзець у салдаты. Можэ пасья і вочы іх не убачаць яго... Падпадзе вайна мо... а тутака гэтым часам у бацькоў правай руки нехват...

Карэйбіха адварнула да агню і рукавом сорочки працягнула сабе па вачох. Аканом жэ з Шумнай запытаў названаго тэсыця свайго салодзенька:

— Ну, а Янук? Гэты ўжо мусіць ў салдаты ня пойдзець, як скончыць навуки?

На чырвоную твар Карэйбы бытцам папаў сьвет сонца:

— Янук, пане дабродзею! ого! пойдзе, пэўне што пойдзе... толькі не на салдата, але на адваката... ха, ха, ха!... Здольны бланзан, нехай яму Бог дасць добра, а да книжок, як жыве да бібліі. — „Я, татку, — кажэць, — як скончу школу, дык да унівэрсытэту паеду!“ „Едзь сынку, — гавару, — вучыся; каралём будзешь!“ А ён: „Не каралём, татку, толькі адвакатом!“ — Нехай будзець і так! Нехай хоць адзін Карэйба ў людзі выйдзе! Дзякуй Богу! станець у мяне цяпер на вучэнне сына... Сьцёпка навуки

не дастаў. Ничога не парадзиш. Иншыя бы-
ли часы. Але ўжо, калі службу войсковую
шчасьліва адбудзець, дык болей ад других
зямлі дастанець... як справядлівасць кажэ...
Я ниводнаго з маіх дзяцей крыўдзіць не
хачу і ўсіх трох надзялю роўненька... роў-
ненька... У мяне і дзеўчына так сама ро-
днае дзіцё, а як жэж! і мецьме столькі,
як і браты... во што!

Ня ведама чаму, чырванеючыя сярод
чорных валасоў вушы аканом з Шумнай
заварушыліся неяк ў той самы час, як Ка-
рэйба баяў аб сваімі пастанаўленні роўна
падзелиць хвальварак памеж усіх дзяцей.
Неспакойныя яго вочы заплыліся якбы ма-
слам або мёдам і звернуліся да стаячай ка-
ля прыпечка дзеўчыны. І неспадзевана для
ўсіх, так голасна, што аж Карэйба вочы вы-
трашчыў, ён крыкнуў:

— Буджу паню, панна Ядвига!

Быў гэта надта добры спосаб пачаць
гутарку з маладой дзеўчынай. Але яна за-
места адказу сарвалася з месца ды пачала
бегчы, пераляцела хату і хацела шмыгнуць
ўжо у дзьверы, калі трах! нешта стукнуло,
а потым два ўзрывы звонкаго сьмеху! —
Стукнуліся гэта дзьве маладыя голавы і
так моцна, што аж разляглося па хаці.
Ничога! Дзеўчына, трымаючыся рукою за
лоб, сьмеялася так, што аж клалася са сьме-
ху; з вясёлым сьмехам ўбег да хаты і ша-
снадцацилетні хлопец з стрэльбай за пляч-
ми — ўбег і адной рукою зняў шапку з
прычэпленым школьным знакам, другой ки-
нуў на стол дзьве забітыя птушкі. — За-
ім ўляцеў і з радосным брэхам пачаў кру-
ціцца па хаці невялікі сабака, ні то вы-
жал, ні то дворны, так запэцканы, што ня

можно было пазнаць, якая шэрць у яго.
Па адзёжы хлопца можна было пазнаць, што
варочаўся с палевання; боты былі ў бало-
ці, а адзежа прасякла вільгаццю мокрых
лугоў. З твары яго, як у сястры круглай
і дробнай, толькі яшчэ мизарнейшай, змо-
чэнай каплямі поту, так і біла радасць.
Сягодня першы раз на летнім адпачынку
бацька дазволіў яму зняць са сьцяны стрэль-
бу і пайсці на палеванне.

І вось забіў дзьве птушкі! І для яго
заварушылося ўсенька, што было ў хаці.
Карэйба ў закрубелых далонях трымаў і
аітчупываў прынесеных птушак.

— Алеж і тлустыя, пане дабродзею, як
маслам аблітыя; ці бачылі гэта, што і бла-
знота умее стрэляць... ха, ха, ха!

І сьмеяўся на ўсё горла, а аканом з
Шумнай памагаў яму низким голасом, раз-
пытваючы Янука, дзе той паляваў, дара-
джваў іншыя месцы, ды ахвяровываў свайго
сабаку, праўдзиваго, — „слово гонороваго
чалавека“, — праўдзиваго выжла.

Карэйбиха здымала у сынка стрэльбу
з плеч і абцірала хвартухом пот на яго
твары. Ядвінка, не саўсем яшчэ сціхнуў-
шы, кинулася да стаячаго на агні гаршка:
маладзенькі паляўнік вышаў з хаты зараз
па палудні, і павінен быць галодны.

Неўзабаве на сталае паявіліся талеркі
з кіслым малаком і агромная миска сквар-
камі аблітай бульбы. У хаці зрабілася весело
і ясна.

Агонь на прыпечку гарэў шырокаю пла-
мяністаю хваляю, а Карэйбиха паставіла
яшчэ і сьвечку на стол ў медным ліхтары.
З прычыны госьця дасталі з шафы цынко-
выя ложки, і тыя блишчалі і званилі аб

талерки, чэрпаючы з их малако, абцягненае слоём сьметаны.

Карэйба з суседом папівалі вишнёўку свойскай гонкі. Карэйбиха з радасным на касьцистай твары усьмехом падлівала і падкладала яды госьцю ды дзецям. Аканом з Шумной, абціраючы што момант рукою з залатым персецёнком малако с тырчачых вусоў, кіданне медовыя погляды на Ядвиську, каторая, кленчачы на лаве, а палавінай цела злёгшыся на стол, ела з адной талеркі з братом, ды босымі пятамі весела пастуківала па лаві, ды згадзілася нават, хаця з хмурнай трохі заманкай, адказваць на запыткі ня мілага кавалера.

— Панна Ядвига нешто сьгодні злая.

— Я саўсем не злуюся, толькі гэтак так пану Томкевичу здаецца.

— А ці панна Ядвига ведае, што злаванне шкодзіць хороству?...

— То нехай пан Томкевич ўжо ніколі ня гневаецца, бо збрыдзе.

— Ці ж гэтак я маю разумець так, што ў вачах пани я выдаюся харошым?...

Усе вечэраўшыя сьмеяліся, і толькі Янук, не зважаючы на даўціпы сястры і Томкевича, расказваў далей аб сваім палеванні. Звонкі, тонкі, напалавіну дзіцячы яго голас перабываў ўсе другія голасы. Ёў, вымахваў рукамі і гаварыў. Гаварыў найбольш да бацькі, каторы ядучы напыхаў поўныя шчоки гарачай бульбы, а вочы блишчалі ад гарачыні і здавалення.

— „Гляджу я, татку!... Трэзор стаіць... Пилнуй! — крычу. Стаіць як мур! Я гэтак стрэльбу да вока... іду... Ідзі далей! — кажу. Трэзор бежыць далей! Яшчэ! далей! Птушка фуурр! пух, пух!... забіў!...

Трэзор, чуючы сваё імя, круціўся каля стала радасна скавычучы; далі і яму талерку кіслага малака.

— Ха, ха, ха! — на цэлае горла сьмеяўся Карэйба. — Як гэты блазан да ўсяго патрапляець: і да кніжкі і стрэльбы. Толькі глядзі, смаркач, каб сам не падстрэліўся...

Ў той час адчыніліся дзьверы ад сенай і, папхнуты нечыю рукою, ўлецеў да хаты чалавек ў доўгім падзёртым адзени, ботах белых ад пылу, с пакунком на плечах, с кіём ды с шапкой ў руцэ.

Папхнулі яго так моцна, ці сам ён быў так слабы, што ад парогу захадзіў як п'яны, і стаў толькі тагды, калі рукою абпёрся аб сьценку; стаяў памеж дзьверамі і прыпечкам, трохі ў ценю, і, згорблены пад сваім ценжаром, голаву высунуў на залаты сьвет агню.

Гэтая худая, абцягнутая лахманамі хвігура, нагибаючаяся ў нізкім паклони, с пакунком на плечах, кіём ў руцэ, валасамі растрэпанымі, с касьцистаю твараю, абцягнутаю скурай, як жоўтым аплаткам — ў гэтай весела асьвечанай хаце, пасярод здаровых загарэлых твароў, тлустых людзей, громкіх сьмехоў ды нязгоршых дастаткоў, паказалася, нібы раптам зпад зямлі зьяўляючыся дух мучэння.

— У імя Айца і Сына... — нясучы руку да лба пачала Карэйбиха.

— Ўселякі дух Пана Бога хвалиць! — з жартоўным сьмехам крыкнуў Томкевич.

— Езус, Марья! — енкнула Ядвися і схавалася за брата, каторы, палажыўшы ложку на талерку, прыглядаўся на вайшоў-

шаго, што стаяў з вачами запалымі, блишчачымі, асьлепленымі, перапалоханымі.

Шырокimi шагамi цьвѣрда падышоў да стала прысадзисты сильны хлопец ў кароткай сермяжцы и ў высокіх ботах. Быў ён вельмі падобны да бацькі. Так калісьці выглядаў мусіць стары Карэйба. — Сініе вочы хлопца блишчалі; белы лоб яго аддзеляўся ад загарэлай твары; воласы меў, як и сестра, ясна-залацістыя, а рукі агрубёшыя ад працы ў полі, як у бацькоў. Кивнуўшы недбала галавою аканому з Шумнай, падышоў ён да бацькі.

— Зладзея, татку, прывёў!... Гарох наш жраў, аж яму за вушамі ляскацела, а можа и ў кишэні панабіраў. Нехай татка робіць з ім, што хочэ! Я свае зрабіў!

Яшчэ не скончыў казаць, калі ўжо маці упхнула яму ў рукі талерку, поўную зашкварэнай бульбы; а Ігнацы Карэйба аж падняўся з лавы, ды так стукнуў кулаком у стол, што аж талеркі ды ложки забрашчачалі. На нізкім, густа пакрытым моршчынамі лобі старога гаспадара аж набрынялі, як сініе шнуркі, жылы; вочы яго загарэліся, шчоки зазіліся кроўю. З усяго відаць было, што у гневі ён можа быць страшны.

— А, пракляты сабака! Я табе пакажу, як маю крывавую працу марнаваць!...

Крык гэты быў ўсё роўна, што рык льва, а нарэканне Сыцёпки прыпамінала мармытанне маладога мядзьведзя. Хаця и узбагацеўшыя, бацька и сын працавалі и далей ўласнымі сваімі рукамі: самы гаралі, сеялі, касілі; дзеля таго и баранілі яны ўсё, што дабылі сваёй крывавай працаю, як воўк бароніць цяжкай здабычы. Раптам стары Карэйба крычаць пера-

стаў и слабымі вачамі, прыкрываючы іх далоняй, угледаўся ў пойманага.

— Што гэта? спытаў.—Гэдали, ці што? Ці ты Гэдали, з Воўпы? Ну, гавары! Ці анямеў?

Запытаны паварушыў нескількі разоў губамі, памаўчаў и, хілючыся нізка, выбалбатаў:

— Гэдали, вельможны пане! Я... Гэдали з Воўпы... той самы, да катораго вельможны пан калісьці заезджаў па соль ды па жалеза... той самы, каторы меў тую брычку ды пару тых добрых канёў... што пан ведае... ой!...

Пазбыўся трохі страху и галавой паківаў з палітаваннем. Карэйба мусіць добра ўжо яго прыпомніў, бо сеў изноў на лаві и, хаця гнеўны яшчэ, але ўжо не так, прагаварыў:

— Добра выкераваўся... на злодзея, што ходзіць па чужых палёх и крадзе...

Жыд касьцістай рукою ўдэрыўся ў грудзі:


— Вельможны пане! я не краў... камяне несчасьце спаткала, калі я краў! кабы я заўтрашняго дня не дачэкаў...

— А штож рабіў?—трымаючы талерку у адной руцэ, а другую шчаміўшы ў кулак, падскачыў да яго Сыцёпка.—А штож гэта рабіў, недавярку, калі цябе пры гаросі злавіў? га?

— Ну, пшэпрашам! нехай вельможны панич ня гневаецца... я таго гароху не краў....

— Штож ты рабіў?—з падымаючымся изноў гневам крыкнуў Карэйба.

Гомкевич, каторы на жыда паглядаў вельмі коса, зажартаваў:



Жыд кашыце ай рукой ўдэрыўся ў грудзі.

— Ен мусиць ўзираўся, чы ў тым гароси часам не растуць рублі...

Жыд циха выгаварыў:

— Я яго сў... гэта праўда...

Карэйба крыкнуў зноў:

— А штож ты сабе думаеш, што я гарох сею дзеля таго, каб кожны валачай абжыраўся им? Пачэкай, не дарую... мусиш заплаціць, а калі не, дык да міравога завалаку...

Жыд зноў скурчыўся низка:

— Ой!—застагнаў,—каб вельможнаму пану сто гадоў жыцця и здароўя было, калі вельможны пан Гэдалю даруе... Я да Шумнай ишоў на начлег и гэты гарох спаткаў... Ен пры дароги расьце! А чаму ён каля самай дароги расьце? Ай! многа там я яго зьеў?! крышэчку...

Томкевич, каторы, як видаць, спрытам сваим хацеў паказаць любай дзеўчыни, што ён умее, зирнуў салодзенька на Ядвіню и з грубым сьмехам запытаў:

— Так гэта вам, жыдзе,—слова гонороваго чалавека,—ваша вера многа красьци не пазваляе, алеж крышэчку то можна? што?

Жыд дзиўна неяк глянуў на гаварыўшаго и з моцна сьциснутыми губами маўчаў з минути. Пасьля, гляджучы ў зямлю, адказаў:

— На што тут вера? Яна нікому красьци не пазваляець.

И яшчэ цышэй дакончыў:

— Я быў галодны...

— Калі ты быў галодны, то трэба было напрасиць, а не браць без дазвалення... пачаў Карэйба.

Але Томкевич, перакручываючы мову сваю на жыдоўскую, перапыніў яго:

— А кали той гарох быў трэфны, то што цяпер будзе?

Жоўтыя губы Гэдаля скрывилися неспакойна, мусиць Томкевич зачэпнуў балячку сумення яго. Ўзираючыся ў зямлю, апусьціў зморшчэны пад сивеючымі валасамі лоб і глыбока задумаўся. Раптам выпраставаўся на столькі, на столькі пазволю гнуўшы плечы яго пакунак, развёў рукамі так, як бы пастанавіўшы ісьці на ўсё, твар падняў да гары і першы раз, як прышоў сюды, крыху мацнейшым голасом прагаварыў:

— Ай, ай! Каб навэт сам рабін каля таго гароху хадзіў, то і той зьёўбы крыху... такі гарох!

У словах яго было столькі жару, катораго жывот галодны набраўся для пекнаго гароху, што ніхто з быўшых у хаці і не падумаў сьмеяцца. Напроціў, стары Карэйба і яго два сыны чутачку спахмурнели. Адзін толькі Томкевич, відаць, меў ахвоту изноў вылезці з сваім жартам, алеж стрымаўся й ён, бо убачыў, што каханая яго зсунулася з лаўкі і, стаўшы каля коміна, цікава і з павагаю ўзіралася на жыда сваімі вялікімі вачыма.

— Вось як!—адазваўся сам гаспадар.— Значыць, ты так збяднеў, Гэдальку! Я то ўжо, мусиць, гадоў з дзесяць, як ня видзеў цябе; але калісь бываў часта ў Волце і помню, што табе жылося добра...

— Збяднеў, паночку, збяднеў...

Томкевич стрымацца ўжо ня мог:

— А каб так сьляпы голага абакраў,— гукнуў,— як гэта праўда, што ён бедны! Каторы з іх бедны?! Ўсе яны п'яўкі, кроўю людзкаю напоены... слова гонороваго чалавека!

Гэдали паволи звярнуў твар да гаварыўшаго, глянуў на яго ня гнеўным, а неjakим задуманым поглядом, кий выпусьціў і, падняўшы да грудзей руки, расхіліў свой парваны халат. Пад лахманамі виднелася сарочка так падзёртая, што праз яе вялізныя дзіры сьвецілася пачарнеўшае, худое цела. Кароткі, ахрыплы кашэль схэпнуў яго пры гэтым за грудзі. Праз падзёртыя рукавы халата відаць было голыя плечы.

— Нехлюйства! — буркнуў Томкевич і плюнуў голасно на сярэдзину хаты.

Стаяўшая каля прыпечку Карэйбиха адварнулася, шэпчучы: „Матка Боска!“... Карэйба сваімі грубымі пальцамі забарабаниў па сталу, а Янук неспадзевана для ўсіх загаварыў сваім тонкім дзіцячым голасом:

— Чаму пан ня здыме сваей торбы з плеч? Скинь пан яе з сябе, будзь ласкаў!

Томкевич прыснуў ад сьмеху:

— Пан! Ну і пан! Ха, ха, ха, ха! Слова гонороваго чалавека, як жыў, не давялося мне яшчэ чуць, каб гэтакіх лапсардакоў называлі панамі. Відаць, што пан Ян вельмі дэлікатны зрабіўся ў горадзі.

Хлапец зачырванеўся, яы вишня, і, з гордасцю шаснаціцелетняго гимназісты падымаючы голаву, адцяў:

— Пан Томкевич мо шмат аб чым ніколі яшчэ і ня чуў; але мы то ўжо даўно ведаем, што чалавек з навукаю павинен быць дэлікатным для кожнаго.

— Циха, Янук! Циха!—буркнуў на свайго любімчыка стары Карэйба. Але зараз ласкава дадаў:

— Ну, Гэдали, здыми ўжо, ці што, гэты мех і выпрастуйся, кали панич так хочэ.

Видаць было, што Гэдали вельми рады з гэтаго; ён зараз пачаў здымаць праз плечы і голаву грубыя шнуры пакунку, алеж яму неяк не удавалася: руки дрыжэлі, ды закашляў моцна.

— Ядвися! памажы яму!— закамандаваў Янук.

Дзеўчына, стаяўшая бліжэй усіх да жыда, скочыла і, як бач, перакінула сваімі не надта каб малымі ручкамі пук грубых шнуроў праз голаву яго.— Томкевич ізноў не вырываў:

— Езус, Марья!— крыкнуў, — яшчэ чаго не ставала, каб панна Ядвига ручки свае каля жыдоўскіх лапсардакоў запэцкала! Што залишне, таго ужо, слова гонороваго чалавека, і сьвіні не ядуць!

Алеж Ядвися, паслушная толькі камандзі свайго брата-гимназісты, для іншых мела востры, кусьлівы язык.

— Няхай пан Томкевич будзецц спакойны, што да маіх рук! Як запэцкаю, то і памью, а вады ўжо у пана прасіць ня буду.

— А што там маецца ў гэтай торбі? можа, жабруеце? шырока адкрываючы губы, цягучым голасам запыталася маці сямьі.

Гэдали пакруціў галавой.

— Я не жабрак.

— А што ж там ёсьць ў торбі?

— Я крамник... я хаджу па дварох ды ваколіцах шляхты, ну, ды і па хатах мужыцкіх— хаджу і прадаю тавар.

— Аднак жэж — ў задумцы пачаў Карэйба,— як ты мог так збяднець? Я помню, твая жонка мела ў Волпі краму з соляй, жалезам і ўселякай драбязой, а ты меў хату ўласную ды і хурмановаў. Помню, ох,

помню я тые часы, калі яшчэ ў ланцах, пане дабродзею, прыезджаў да Волпы і да вас заходзіў. У тваёй жонкі купляў, што было трэба. Растаропная і прыгожая жыдоўка была твая Мэрка... А брычкою тваёй дык раз ездзіў да стрэчнаго брата, аж за Слонімам. Штож гэта с табой зрабілася?

Гэдали, апёршыся аб комін, стаяў цяпер проста, пэўны ў тым, што ўжо тутакж яму нічога кепскага ня зробіць. На запытанне Карэйбы ён адказаў:

— Што? Вось што... Бог дапусьціў... Хата мая ў Волпі згарэла.

— А, шкода, шкода! з жалем прагаварыў Карэйба.*

— То і добра! крыкнуў Томкевич.— Еў воўк, і воўка зьелі! Ціж гэта яны мала будынкуў людзкіх падпалілі? У Крэўні гэтай вясны спалілі погрэб з водкай, а ў Паўлоўцы— карчму.

Ціха і злёгка парушыў Гэдали плечамі і сказаў:

— Я не падпаліваў.

— А, бо ня мог, а каб мог, то і ты падпаліў бы.

— Не падпаліў бы— ўмешаўся Карэйба.— Я яго даўней добра знаў; чалавек быў спакойны. А Мэрка твая як маецца? Ці і яна ўжо ў Волпі крамы не трымаецца?

— Памерла.

— Глядзіце! памерла! шырока зноў адкрыла губы Карэйбиха;— а-а-а! яшчэ не старая была баба! А с чаго ж яна памерла?

Жыд спусьціў вочы.

— Бог дапусьціў... ня тут спаминаючы, с кепскай хваробы...

— Значыць, с халеры— сказаў Карэйба.

А аконам, быстра варушачы стырчачы-ми вусами, жыва звярнуўся да жыда:

— Ну, жыздэ!—загутарыў,—як заўтра будзеш ісьці цераз Шумную, то, слова гонороваго чалавека, дам табе гарнец сьвежаго гароху, толькі скажы, як завецца тая хвароба, с каторай памерла твая жонка! Ха, ха, ха, ха!

Гэдали неспакойна перакрывіў рот.

— Ну, ня тут спаминаючы, гэта кепская хвароба...

— Але ты мне гавары, як яна завецца.

— Як яна завецца? А на што гэта гаварыць, як яна завецца!

— Ни за што, падла, не скажэ! Каб яго парэзаць на кавалкі, — и то не! загудзеў сьмехам Томкевич.

— Таки ўжо у их дурны забабон,—паўтарыў Сцёпка.

Янук, зачырванеўшыся зноў, як бы каго вучачы, выгаварыў:

— Гэта не па людзку прымушаць каго-колечы да таго, што яму прыкрасць робиць.

Видаць, што пачынаў браць справу жыда да сэрца; пры гэтым хацеў даведацца, што сталася з коньмі, каторых калісьці гэты жызд меў.

— А коні?—спытаў.

— Адзин здох, а други асьлеп, и мусіў прадаць яго за 15 рублёў.

— Але ты дзяцей таки многа меў, пачаў Карэйба;—помню, як быў у вас, то пяцero круцілося каля тваей Мэры.

— Семеро,—паправиў Гэдали.

— А Езус!—крыкнула Карэйбиха, — семеро выкармиць ды выгадаваць, ци то жарты?!

И, абпёршы касьцисту шчоку на загрубелай далони, жалосьлива кивала галавою. Яна добра ведала, што значыць кармиць и мець дзеці, нават добра маючыся, а штож гаварыць, калі гэта здарыцца ў беднасьці. И ў голаси яе чуваць было спагаданне бацькоўским болесьцям и трудам, калі яна, гледзячы миласерна ў жыда, спытала:

— А ў яким веку?

Паволи, трохи з горким, трохи з радосным усьмехам расказаў, што адно толькі з яго дзяцей было сусим дарослае: гэта дачка, каторая пасья смерци матки даглядала и гадала меншых. З тых меншых адзин сын вучыўся на шэўца, други хадзіў на навуку да тальмуд-торы — такой, значыць, школки жыдоўскай для бедных дзяцей; — трэци сын ничога не вучыўся, бо яму Бог розуму не даў, а чацьвёрты, Хаимка, быў вельми разумны, толькі яшчэ сусим маленьки. Дзьве малодшыя дачки надта хацели пайсьці на службу якую, алеж нима як, бо и не навучылися ничога, и силы у их нехват.

— Дзеля таго сядзяць сабе ў хаці и панчохи на продаж робяць. Адна, Малка, мае 15 гадоў, и вельми пекная, але такая белая, як папер, и николи ничога не гаворыць.—Чаму яна ўсё маўчыць? Чы ён ведае! Можэ з нуды, ци з бяды, бо ёй трэба былоб болей есьці ды павесялицца; а гэтого нимашака! Ўсе восем жывуць у адной кануры и маюць на тыдзень тры рублі, каторыя ён мусіць зарабиць.—Пасья пажару цэлага багацтва у яго асталася 80 рублёў; за гэтыя грошы ён накупиў тавароў и цяпер што тыдзень варочаецца да дзяцей на шабас и прыносиць им тры рублі... ну, калі

Бог дасьць, часам болей, рублёў чатыры, або пяць, гэта рэдка калі бывае... найчасцей па тры, і тагды бяда; каб нязгорш пражыць, трэба былоб ім восем рублёў на тыдзень. Ах! ах! каб ён меў восем рублёў на тыдзень, якоеж гэта былоб шчасьце для яго самога і для яго дзяцей!

Гаварыў бы даўжэй, але пачаў кашляць. Перайшоўшы наволи на пальчыках часыць хаты, плюнуў ў кут і вярнуўся на сваё месца. Усе маўчалі. Здавалася, што дух литосьці праляцеў праз гэтую хату і мягким сваім крылом правёў па ўсіх гэтых грубых тварах.

Карэйба барабаниў пальцамі па сталю і думаў... Аб чым? Можэ аб сваёй беднай моладасьці, калі ў лапцях заходзіў да хаты Гэдаля і весяло гаманіў з яго жонкай, Мэрай. Карэйбиха, падпёршысь далонямі, думала, можэ, аб адной з памёршых сваіх дочках, каторая за год перад сьмерцю, дык, як цяпер дачка Гэдаля, зрабілася белаю, нібы папер, і маўчалівай, нібы здушэная птушка. Сцёпка сядзеў каля акна, бораду падпёр рукою, і, моршчачы свой белы лоб, думаў. Меў і ён добрую загвоздку: за год идзі с хаты, да войска! Дзеля таго, прыслухваючысь да гора чужога, замаркатнеў і ён. Ядвіся, каторая яшчэ аб горы нічога ня ведала, прысела на зямлі ды, адкінуўшы назад свае залатые воласы, з паднятаю тварай уставілася ў жыда сваімі зьдзіўленымі сівымі вачамі. Адзін Томкевич, відаць, кіслы чагось, ня выцерпеў ізноў:

— А лиха ж табе, жыве, казалася столькі дзяцей напладзіць!

Гэдали адказаў:

— Ведама... у самых бедных заўсяды дзяцей найболей.

Але тут задзынкацеў ізноў дзіцячы сьмелы голас Янука:

— Няхай пан сядзець, пане Гэдалю, прашу пана сесьці.

Гэдали пакланиўся, а Карэйба пачаў ў задумцы:

— Але, от, якіе на сьвеці бываюць здарэння! Чалавек спакойны, шчыра працуючы, прапаў, а гэты шэльма, Мэндэль з Шумнай, круцель, што няхай Бог барониць, а глянь—багацеець, аж страх бярэ! Чуў, ўжо Шумную здымае у арэнду.

Пры гэтым вочы яго блиснулі трохі злосьцяй і пакасіліся на аканому. Хадзілі пагалоскі, што Томкевич у змові з багатым Мэндлем без литосьці абираў гаспадара Шумнай. Няўсмак было гэта аканому, Карэйба жэ паўтарыў зноў:

— Га? чаму гэтак? Гэты нічога злога не зрабіў — ды і ў бядзе, а той гицэль багачом... Вось як на сьвеці—лепшаму горш, горшаму лепш.

Гэдали зрабіў некалькі шагоў ў пярод і пачаў нясьмела:

— Выбачайце, вельможныя пані, у нас на гэтае ёсьць прыказка.

Ядвіся заварушылася; надта ўжо любіла яна казкі ды прыказкі. Жыве выпраставаўся і пачаў баяць:

— У нас так стаіць напісана: калі Бог хацеў даць гэтаму сьвету біблію, то сказаў, каб зышліся да яго ўсе горы. Горы, ведама, паслухалі Бога; вялікія пасталі на перадзі, давольныя з таго, што яны вялікія, і ждалі, каторай з іх Бог дасьць бі-

блию. Бог паўзираўся, паўзираўся ды кликнуў да сабе найменшую гару, такую малую, што яна была саўсім схаваўшыся за вялікімі і думала сабе, што яе Бог нават і не убачыць. Але Бог такі клікнуў яе і сказаў: „Даю табе біблію, бо ты хаця і не вяліка, але ў вачох маіх болей варта ад тых вялікіх. А чаму ты болей варта? Дзеля таго, што яны гардзяцца, а ты не, і яшчэ таму, што з іх шмат каменнёў паспадала на людзей, а з цябе ниводнаго.“ И даў Бог біблію найменшай гарэ. Дык адзін наш вялікі рабин, зваўся ён Бэн-Егуда, вытлумачыў, што прыказка гэта паказваець, як маленькі чалавечак можаць болей вартаваці ад вялікаго, калі ён без гардасьці, ды нікому злога ня робиць, а той дык гардлівы і шмат чаго ня добраго людзям нарабіў.



Ядвися.

Стукнуўшы далоняю па стале, стары Карэйба блиснуў вачамі і крыкнуў:

— Праўда! Вось, прымерам, пане Томкевич, калі мяне пан Палицкі душыў судамі, хочучы несправядліва адабраць ад мяне зямельку, згрызся я тагды, што мала не захварэў. А ўсё ж часта думаў сабе: хаця ён і вялікі пан, а я толькі шляхціц лапцёвы, ўсеж такі лепшы ад яго, бо ён крыўдзіцель ды гардлівы, а я нікому яш-

чэ вады не замуціў... морам криві ды свайго поту дабіўся таго, што маю; і не раз прыходзілася, пане, і памагчы каму...

— Прашу выбачыць пана,—адазваўся Гэдали,—тое, што пан цяпер сказаў—ёсьць такія ягады, што растуць на калючым кустце.. толькі я ня ведаю, як той куст завецца, што так колець...

Як бы пытаючы, павёў вокам па ўсех тварах.

— Можэ шыпшына? падказала Ядвися.

— Ага, паненка добра ведае... шыпшына! шыпшына! У нас і аб гэтым ёсьць ладная прыказка.

Дзеўчынка пляснула далонямі. Гэдали прыгасным сваім поглядам паўзираўся на яе і, усмехаючыся, пачаў:

— Ай! якая паненка вясёлая! вельмі добра бачыць, калі хто такі вясёлы. Ох! каб гэта мая Малка была такая вясёлая! Яна равесница паненцы; росту такога, толькі белая, як папер, ды ніколі нічога не гаворыць. Калі паненка хочэ, то я і гэтую прыказку раскажу. У нас так стаіць напісана: Калі жydкi былі ў няволи бабилёнскай, жыў адзін вельмі вучоны і набожны чалавек, а зваўся Урыэль. И быў ён надта добры, і дзеля таго, што быў такі добры, ён ніякім парадкам ня мог быць ў няволи. Калі бачыў, што жыдоў надта ўжо крыўдзілі, то так плакаў, што, здавалася, з вялікімі болямі цэлае сэрцэ вылівалася праз вочы. И ішоў ён да тых, што цярпели ад несправядлівасьці чужой, і памагаў, чым мог. Аднаму даваў крыху свайго розуму, другому—крыху грошэй, а трэцяго гладзіў па твары, бытцам маці дзіцё свае, калі яно хворае. Але лягчэй ад гэтаго не было

яму, и такая горэч ды боль съциснули яго сэрцэ, што пачаў крычаць, каб Бог даў яму сьмерць. Ну, Бог сьмерци ня даў—а тольки паслаў яму сон. Прысьнилася яму, што ён з гэтым народом ў няволи бабилёнскай, што адзин з народу прышоў да яго ды кажэць: Рэбэ Урыэль, дарадзь мне, як паступиць ў гэтай справі. И хацеў ён ўжо парадзиць—и ня мог, бо язык ў губе калом стаў. А други прышоў и кажэць: Рэбэ Урыэль, навучы ты майго сына чытаць ў сьвятых книгах. Хацеў ён вучыць, и ня мог—сам чытаць забыўся. Прышоў и трэци чалавек ды просицца: Рэбэ Урыэль, дай мне што-небудзь есьци. Хацеў ён даць, ды ня мог: цэлы яго маёнтак негдзе прапаў. Рэбэ Урыэль крыкнуў страшэнна и разбудзиўся; пачуў, што ў галаве маець той самы розум, што меў перш, и што ўсё дабро ёсць кале яго. Тагды упаў ён на твар перад Богам ды малиўся: „Ня шли мне яшчэ, Божэчка, сьмерци, бо, хаця я надта нешчасны, але ўсёж шчаслиўшы ад innych таму, што магу пацешыць тых, хто смутны“... — А адзин наш вялики рабин, зваўся ён Бэн-Акиба, гаманиў, што прыказка гэта вучыць, каб, кали хто нешчасны и смуцицца з гэтаго, каб аглядзеўся каля сябе, а убачыць, што на тым кусьци шыпшыны, паміж катораго ён сядзиць, растуць и салодкие ягады.

— Глядзецце!—сказаў Карэйба.—Яки ты, Гдаль, разумны! Стольки прыказкоў умееш на памяць!.. И нязгоршыя нават гэтые твае казки! далибог, нязгоршыя, хаця и жыдоўские. Садзисяж, пагаворым цяпер аб тым гароси!..

Пацешэны зробленай яму ласкай, алеж и настрашэны успаминаннем аб гароси, Гэ-

дали усьмехаўся, вадзиў неспакойна вачыма и, кланяючыся, балбатаў, што ничога... не шкодзиць... ён пастаиць... Алеж Ядвися сарвалася з зямлі, сханила зыдэль, ды, стаўлючы яго каля жыда, з усьмешкам на сваих румяных вустах сказала.

— Седайце, прашу! Пэўне ўжо и ноги ад стаяння забалели! Што там, седайце лепей!

Словы „што там“ были сказаны да руху, каторы зрабиў жyd, каб пацалаваць ручку, падающую яму зыдэль.

— А седай жэ, хвароба!—крыкнуў прыказываючы Карэйба.

Жyd садрыгнуўся ад страху и, як бач, сеў. Знайшоўся цяпер близка агню, и видаць было ўсим, як дрыжали яго руки и ноги, грудзи падымались ў частым оддыху, а вочы так запали, што з пасярод жоўтай, дэликатнай скуры лобу ды шчок мигацели, як дзьве чорные, гарачыя искры.

— Алеж и дрэнна выглядаеш! лепшых ад цябе ў труну кладуць,—пачаў Карэйба.—Муסיць ты хворы, ци што?

— Хворы, вельможны пане, хворы!..

И расказаў, як пасьяля пажару и жончынай сьмерци пачаў кашляць ды слабець; але за два апошние годы яму ўсё робицца горэй ды горэй; вельми цисьнець яго нешта ў грудзёх, и таки ўжо ён безсильны, страх яки! Каб ён ня быў хворы, мог бы хадзиць хутчэй ды зарабляць баржджэй,—мжэ, нават лепшы яки интэрэс прыдумаў бы сабе... Але гэта такая хвароба, што вельми силы адбираець...

Малые, шустрые вочы Карэйбы завильгатнели пад густыми брывями. Цяпер добра ён прыпомниў тую шчасливую для

Гэдаля пару, краму яго жонки и паездку ў яго будзе аж да Слонима, прыпомніў, — и ўзяў яго жаль. Сам быўшы калісь бедным, Карэйба добра знаў ўсе няўзгоды беднаты дый меў яшчэ да гэтаго мяккую душу ў сваім цвёрдым целе.

— Сухоты, ци што? — прагаварыў ў поўголаса. — Чамўж ты, лиха, ня лечыся?

— Я быў у доктара.

— А што ж табе сказаў доктар?

— Што? Ен сказаў, каб я што дзень еў мяса, піў шмат малака, мала хадзіў дый што тыдзень ставіў банки.

И горки сьмех праляцеў па яго твары, и лоб зморшчыўся да самых сивых валасоў.

— Есьци мясо и малако пиць я не магу, бо гэта дорага... Хадзиць жэ мушу многа, бо ў гэтым мой цэлы заработак... Ну, у адным я паслухаў доктара... банки стаўлю кожны тыдзень... Яны тольки залатоўку каштуюць, ну... залатоўку на тыдзень я магу адличыць на лечэнне...

— Ах, Езус! — здзивилася Карэйбиха, — як жэж вы можэце хадзиць стольки, хварэючы?...

Жыд перастаў сьмеяцца и сказаў:

— Ходжу!

Тым часам Ядвися, каторая выбегла на некальки минут ў сени, вярнулася з невяликим белым збанком и падышла да жыда.

— Можэ, малака хочэце? — спыталася, падаючы яму збанок.

Нават па вачох видно было, што Гэдали галодны. Але, паглядзеўшы на збанок, налиты недаўна надоеным, яшчэ цёплым малаком, ён адказаў, круцячы галавою:

— Дзякуй паненцы; мне гэтаго ня можна.

И расказаў, як пасьяля пажару и жончынай сьмерци пачаў кашляць ды слабець; але за два апошние годы яму ўсё робицца горэй ды горэй; вельми цисьнець яго нешта ў грудзёх, и таки ўжо ён безсильны, страх яки! Каб ён ня быў хворы, мог бы хадзиць хутчэй ды зарабляць баржджэй,—можэ, нават лепшы яки интэрэс прыдумаў бы сабе... Але гэта такая хвароба, што вельми силы адбираець...

Малые, шустрые вочы Карэйбы завильгатнели пад густыми брывями. Цяпер добра ён прыпомніў тую шчасливую для Гэдаля пару, краму яго жонки и паездку ў яго будзе аж да Слонима, прыпомніў, — и ўзяў яго жаль. Сам быўшы калісь бедным, Карэйба добра знаў ўсе няўзгоды беднаты дый меў яшчэ да гэтаго мяккую душу ў сваім цвёрдым целе.

— Сухоты, ци што? — прагаварыў ў поўголаса. — Чамуж ты, лиха, ня лечыся?

— Я быў у доктара.

— А што ж табе сказаў доктар?

— Што? Ен сказаў, каб я што дзень еў мяса, піў шмат малака, мала хадзіў дый што тыдзень ставіў банки.

И горки сьмех праляцеў па яго твары, и лоб зморшчыўся да самых сивых валасоў.

— Есьци мясо и малако пиць я не магу, бо гэта дорага... Хадзиць жэ мушу многа, бо ў гэтым мой цэлы заработак... Ну, у адным я паслухаў доктара... банки стаўлю кожны тыдзень... Яны тольки залатоўку каштуюць, ну... залатоўку на тыдзень я магу адличыць на лечэнне...

— Ах, Езус! — здзивилася Карэйби-

жа, — як жэж вы можэце хадзіць столькі, хварэючы?...

Жыд перастаў сьмеяцца і сказаў:

— Хаджу!

Тым часам Ядвися, каторая выбегла на некалькі минут ў сени, вярнулася з невялікім белым збанком і падышла да жыда.

— Можэ, малака хочэце? — спыталася, падаючы яму збанок.

Нават па вачох видно было, што Гэдали галодны. Але, паглядзеўшы на збанок, налиты недаўна надоеным, яшчэ цёплым малаком, ён адказаў, круцячы галавою:

— Дзякуй паненцы; мне гэтаго ня можна.

— Што? трэфна?—засьмеяўся Томкевич.

— Мне гэтаго ня можна...

— То можэ хлеба з маслам? — адазваўся Янук.

Гэдали нічога ўжо не сказаў, толькі зноў пакруціў галавой.

— Вот, зьели бы бульбы з соляю, а то аслабнеце саўсем, — запрасила Карэйбиха, пазираючы ў гаршчок, дзе было яшчэ крыху бульбы.

Ў клопоці ад ўсяго гэтаго Гэдали, пазираючы ў стору, сказаў:

— Дзякуй вельможным паном за ўсё. Ўжо я заўтра падьём у шынкара ў Шумнай.

— Ну, і жыви ж з гэтымі людзьмі!—грубым басам загаласіў аканом, — калі яны нават з хрысьціанскай руки кавалка хлеба ня возьмуць, бытцам ўсё нашае для их зараза. Але, слова гонороваго чалавека! сабачая их вера! няхай их чэрці возьмуць

з их „трэфамі“ ды галоднымі бахурамі разам!

— Праўды! — пацьвярдзіў Карэйба. — Прымерам, гэты: есьці ня маець чаго, лечыцца не за што, а калі добры чалавек захочэць крыху яго пакарміць, то яму неякіе забабоны скарыстаць з гэтаго не пазволяць. Праз гэта чалавек, хаця і добрае мае сэрцэ, халаднеець да их...

Гэдали слухаў, схіліў пакорна галаву і цяжка ўздыхнуў. А як падняў ён галаву изноў то на ёй видна была глыбокая думка. Растаропносьць сьвяцілася на яго твары. І крыху ахрыплым цыхім голасам ён пачаў:

— Гэта праўда, што вельможныя паны гавораць: Есьць на свеце столькі нешчасьця, сколькі пяску ў вялікім моры. Адно нешчасьце ёсьць з бяды, другое — з хваробы, трэцяе — ад сваркі, а чацьвёртае з таго, што чалавек ня мае розуму. Але так заўсягды ня будзе на сьвеці. Прыйдзець такі час, калі ўсенька будзе добра. А ад каго гэты час прыдзе?

Сеў проста, далоні палажыў на калені і крыху падняў твар. Видаць, надышла на яго добрая минута. Можэ, прыказка, каторую меў расказаць, была найлепшаю, можэ цеплата агню ды людзкая дабрата сагрэлі яго цела і душу.

— У нас так стаіць напісана: У старым горадзі Ешурум на высокім крэсьлі сядзеў ў вялікай школі вялікі рабин Мойсей Бэн-Маймон, а вакол яго сядзела сто, можэ, тысяча, а можэ і дзесяць тысячоў вучнёў. Ён да их гаварыў па-арабску, па-грэцку і іначэй; бо ён быў такі рабин, што ні да воднаго народу ня меў ненавісьці

и гдзе тольки знаходзиў разумнаго чалавека, то прыхиляўся да яго, як бы то быў жыд. Кали ён перастаў гаварыць, падняўся з лаўки найлепшы яго вучаник, каторы зваўся Бэн-Егуда, и сказаў: „Рэбэ, ў бібллии я не разумею аднае рэчы! Растлумач мне, каб я яе паняў.“ — „А чаго ты не разумееш?“ — спытаўся Бэн-Маймон. Бэн-Егуда сказаў: „Я не разумею, хто были тые анёлы, што прысьнілися нашаму прэдку Якубу, ўзыходзячы па драбинах да неба и изноў зварочваючыся на зямлю?“ Бэн-Маймон падумаў и пачаў гаварыць: „Гэтые анёлы, то вяликие людзи, што становяцца добрыми ды мудрыми, значыць идуць што раз вышэй, ў гору. Им трудна исьци да гары, але яны идуць, бо маюць такие силы и такие вяликие жадання, каб зайсьци туды, скуль можна набраць шмат дабраты. Няхай яны завуцца прароками, няхай вучонными, ци миласэрнаго сэрца, ци проста вяликими, але ўсе яны ёсць анёлы, што ўзыходзяць да неба.“ — Так сказаў Бэн-Маймон. Але Бэн-Егуда не заспакойўся яшчэ и пытаўся далей: — „А чаму гэта, рэбэ, яны идуць раз ў гару, други раз зыходзяць ў низ? Кали яны так жадаюць быць ў неби, чамуж яны там не застаюцца, але зноў назад зыходзяць на зямлю?“ Бэн-Маймон ўстрасянуў сваими белыми валасами, як лев, и адказаў: — „Каб яны заставались ў неби и не варочались на зямлю, дык тагды не былиб яны анёлами. У гары набираюць яны многа дабраты и розуму и зварочваюцца на дол, каб рассеващи тые багацтва па зямли. И гдзе яны засеюць зямлю, там родзицца лепшае збожжэ, нима сварак, але шырыцца спакой, и людзи менш плачуць, болей цешацца. Вось дзеля

чаго яны зварочваюцца на зямлю, хаця им гэта трудна прыходзицца, и дзеля таго, Бэн-Егуда, яны анёлы.“ — Бэн-Маймон перастаў гаварыць, а Бэн-Егуда и ўсе, што были там, цешылися и дзякавали яму за тое, што даў им такое пекнае абещанне. Бэн-Маймон спытаўся: — „Якое ж я даў вам абещанне?“ — А Бэн-Егуда адказаў: „Гэтые анёлы, рэбэ, зрояць некали, што на сьведци ня будзець ўжо голаду, ни сварки, ни дурных, ни таких, што плачуць, што ў сэрцы сваим крычаць, што им вельми кепска!“



Янук.

Але, мусиць, ня тольки Бэн-Егуда з Ешурум, а и далёки патомак яго, Гэдали з Волпы, вельми цешыўся абещаннем Раби - Маймона. Вяликая перамена зрабилася ў им. Ноги ў пакрыўленых и запыленых ботах моц-

на абпёр на падлодзы, падняў плечы, з каторых звешвались падзёртые рукавы. Твар падняў да столи, и яго сивая барада аттапырылася, бытцам серабрыстае скрыдло. Блык агню падаў яму на лоб, асьвечваючы на им моршчыны, але з блишчастых вачэй так и било вяликае задаваленне.

Разам адкрытую тонкую шыю Гэдаля абвила сильная маладая рука, а румяные губы, схилюшыся над збарожджэным мор-

шчынамі лобам, выціснулі на ім моцны пацалунак. Зрабіў гэта Янук, каторы, ўстаўшы ад стала і падходзячы паволи да коміну, з вялікім уважэннем прыслухваўся да апаведаннёў жыда і цяпер, астанавіўшыся перад ім, раптам кинуўся да яго, абняў яго шыю і пацалаваў ў лоб. Патым адышоў і, абпёршыся плечми на рог комины, стаяў з пахіленай галавою, чырвоны, як бы засаромаўшыся. Нешта ў хлапцу загаварыла: ці вялікае злітаванне над бедным чалавекам, што с такой верай гаварыў аб збаўцах сьвету? ці шчырае каханне людзей-анёлоў? ці неякая надзея, што, можа, сам кали-небудзь будзе такім анёлам?...

Цераз дзьверы да сяней паказалася галава кабеты ў чырвонай хустцы на рудых валасох і шапнула штосьці Ядвиси, каторая, убачыўшы яе, весяло падскочыла да дзьвярэй.

— Татка! дзеўчата і хлопцы хочуць пабачыць тавары крамніка! Ці можна?

— Можэб і можна было; але ты, мусяць, вельмі ня хочэш гэтаго?—зажартаваў стары Карэйба.

Ядвися апусьціла рукі і, як бы просячы, ўзиралася на бацьку. Вельмі ўжо ёй хацелася паглядзець тавароў крамніка.

— Ці мушчынские камзэлькі ёсць? — спытаў Сцёпка, ўстаючы ад акна.

— Раскрывай, жызце, свой пакунак, кали панна Ядвига так хочэ!—гукнуў Томкевич.

О! аб гэтым ня трэба было яго і прасяць. Скоры, бытцам яму с палову гадоў ды гора паменшало, пружысты, бытцам ніколи не хварэў, сарваўся з зэдля і, прысеўшы на зямлі, стаў разблутваць вероўкі

макунак; рукі яго з радасьці дрыжалі. Якое шчасце! Прывялі яго сюды, нібы злодзея, думаў, што выштурхаюць, злаюць, можа, нават на суд пададуць, аж тутака ня толькі што, пакрычаўшы крыху, пазволили пасядзець і пагаварыць, але яшчэ кажуць і тавары паказаць... Можэ удасца прадаць і зарабіць... Сягоння серада; пасья заўтра трэба зварочвацца да дзяцей... а тут яшчэ



Томкевич.

да трох тыднёвых бракуе рубля. Зарабіць! зарабіць! на хлеб і банки для сябе, на хлеб, бульбу і сякіе-такіе лахманы для дзяцей!

Мистык, *) цешачы сябе тым раем, што прыдзе на зямлю, няведамы песьняр з памяцею, поўнай старых апаведаннёў, сухотник, цягаючы па сьвеці свой голад ды лахманы,—ўсё гэта, як бачыш, ў ім згинула, а на іх месца з'явіўся вёсковы крамник, услужны, быстры, з неспакойнымі і радоснымі вачыма, з гутарлівым за зубамі языком.

— Мужчынские камзэлькі? а якжэ, маю! чаму ж іх ня мець? Паненцы можа трэба стужкі блакітныя? а паничу шпонкі да рукавоў? Маю голкі, шпилькі, гузікі, розныя хусткі, надта пекныя паркалі, залаты персцёнкі, напаретки, ниці тасемкі...

*) Чалавек, каторы любіць размышляць аб таёмніцах веры.

Нават дрыжанне ног и хрып ў грудзях як бы зниклі.

— Гэй! Гэдалька!—нибы жартуючы, нібы напраўду, закрычаў Карэйба — а штож будзець з тым гарохам, што ты ў мяне зьеў? га? можэ аб гэтым пагаворым?

О! цяпер ўжо Гэдали не баяўся саўсім! Паволи, и только цяжка сапучы, падышоў ён да стала, ды, кланяючысь прад гаспадаром, з милым усмехам пачаў:

— Выбачайце, вельможны пане, у нас и на гэта прыказка ёсць вось якая: цар Саламон меў вяликие багацтва, а Іозэ, пастух, быў саўсім бедны. Аднаго разу гэты Іозэ прыйшоў ў шабас да палацу цара, азирнуўся, ци хто не глядзиць, ды ўзяў са стала кавалак кугелю. Але адзин прыцель цара убачыў гэта, як пастух ўзяў кавалак кугелю, ды прывёў яго да Саламона. А Саламон...

Тутака Карэйба, гледзячы на рухливы твар жыда, аж за боки схачіўся са сьмеху ды крыкнуў:

— Го, го!.. Гэдалька! гэтую прыказку, мусиць, ты ўжо сам складаеш, я гэта з твае мины бачу... Гэтаго у вас, мусиць, нима на- писанаго... Але ў тваёй галаве ёсць гэтае: цар Саламон ня сёк Іозы за кавалак кугеля, але даў яму яшчэ муки на страву? праўды? што?

— Праўды, вельможны пане!

— Ну, то няхай я ўжо на сягоння буду царом Саламонам; няхай маё пяройдзець... дзеля старай знаёмасьци с табою. Ничога табе за гэты гарох не зраблю, а ў восень, кали буду мець здарэнне да Волпы, то прышлю для тваих дзяцей з поўбочки бульбы.

Жыд кинуўся да руки гаспадара ды,

цалуючы яе з вяликой радасьци, балбатаў:

— Каб вельможны пан быў шчасьливы, як я пану жычу! каб пан сабе други таки хвальварак купиў! каб пан, ну, сто яшчэ таких пекных сыноў и дочак, як гэтые паничы и тая паненка выхаваў...

Карэйбиха бухнула на цэлую хату сьме-хам на апошние жычэнне жыда.

— А бадай цябе, жыдзе! а бадай цябе! Ото ж пляце! Таки хворы, а язык яшчэ як той пытэль!

Прад прыпекам было шумна ды людна. Каб лепей бачыць тавары, далажыли на прыпечку дроў. Агонь гарэў вялики, зиха-цячы, и горячо зрабілося у хаці, як ў пек-ли. Але ніхто на гэта не зважаў: ўсе, што там были, прызвычаилися да ўсяго. Двое маладых парабкоў ды дзьве маладые дзеўки ўвайшли паціху з старой гаспадыняй и з раднёй гаспадара хаты злажыли адну заце-каўленую, развесеялеўшуюся грамаду. Пася-рэдзини, над гурбай хварбястай, блыскачай драбязы сядзеў на зямли Гэдали, ажыў-лены, клапатливы, зварочваючысь на ўсе стораны, разкладаючы чырвоныя паркали ды хусты, або ў двох пальцах пакручваючы мосенджные напаретки, сталёвые гузики, срэбные персьцёнки. Ядвися и Янук сядзели так сама, на зямли, капашачыся у таварах, выбираючы з шчабетаннем то адно, то дру-гое. Карэйбиха и Сыцёпка стаяли за крам-никам, распасьцираючы и аглядываючы му-шчыньские камизэльки, бабские хустки; па-рабки ды дзеўки выхилили з пад агню свае шырокие плечы ды чырвоныя твары. На-ват старая гаспадыня зьвешвала сваю скор-чэную беззубую, сьмяючуюся твар над гала-вами Ядвиси и Янука ды шапятливым гола-

сам казала падаць два локци паркалю—на хвартух.

Трэзор и той выпоўз з кута, умешаўся меж людзей и, дзяўкаючы, хаця яго и адганяли, лез сваими ўбалочэнымі лапамі на разложэныя тавары.

* * *

Ноч была цёмная и тольки ў гары ясьнеючая нязличэнымі гвездамі, як Гэдали з варот хвальварку зноў выходзіў на поле. На сустрэчу яму нёся крык палявых сьвяршчоў. У прыдарожнай траве ў зелени палёў сьвирчали яны таким вяликим хорам, так востра, крыкливе ды з таким пасьпехам — сказаўбы им канешне трэба было высьпеваці сваю песьню ды каб прад паўночаю замоўкнуць. На дарозі пад шырока раскінуўшыся вербамі было заўсім чорна; на палёх шыроких вецер шумеў циха ды аднастайне. Ля стадолы, каторая зараз за варотамі цягнулася низким ценем, стаяла высокая нерухомая тополя. Жыд падышоў да яе, скинуў з плеч пакунак и, праз неякі час шэпчучы, личыў заработак сягонняшняго вечару. Прадаў такі нямала—зарабіў поў рубля ды быў надта рады. Толькі было яму холадно ды і есьць хацеў. Ничога! Заўтра нагрэецца на сонцы и падьесьць сабе у шынкара з Шумнай. Перастаў личыць и глянуў на гвезды. Пад нерухомымі тополямі падняў руки ўверх и адмаўляў вячорную малитву.

— Дзякуй табе, Пане сьвету, што народ мой Ты выбраў з намижы ўсех народоў!

Тутака ўстрасянуў яго кашэль; пад сарочкаю з вяликими дзірамі па яго цели, высахшым ды сыцямнелым, праляцела дроз.

— Дзякуй Табе, Пане сьвету, што стварыў мяне так, як хацеў!

Крыху потым лежаў наўзнич, маючы пад галавой пакунак, раскінуўшы руки на мокрай траве. Здалёк, з поля, чутны быў



Гэдали адмаўляў вячорную малитву.

посвист Сыцёпки, каторы ўзноў пільнаваў бульбы ды гароху. У хмурнай цемнаце вярбовай прысады затупатали капыты каня, на каторым Томкевич адьежджаў да хаты, ды згинули ў далечыне. У хвальварку ўжо ўсе спали.

Далёка гдзесьці грала пастуховая дудка. Сьвяршчы перастали сьпеваць.

Гэдали ня спаў. Думаў аб нежданым заробку, каторы быў неспадзеванай зоркай на яго цёмным неби. А можэ памеж гвездным небам а бязсоннымі яго вачмі гарачка сухотніка завесила людзей-анёлоў, каторыя то ўсходзілі да гары, то зступалі ў дол, каб сеяці салодкасьць ды сьвет на зямлі, на каторай калісьці ня будзець ўжо ані гора, ані сварбы, ані такіх, што плачуць і ў сэрцы сваім гаманяць, што ім надта дрэнна....



ВЫДАНИЯ „НАША НИВА.“

**№ № 1 и 2 Зямельная справа у Новай Зэлян-
дii.** Перэлажыў з украiнскай мовы А. Б. Ц. 3 к.
(польскiмi и рускiмi литэрамаi).

№ № 3 и 4 „Гэдали“ апаведанне Э. Ожэш-
ковай, з рысункамаi **Богуш-Сестжэнцевича.** (пол.
и руск. литэрамаi). Цэна па 6 кап.

№ № 5 и 6 Казка аб вадзе, Бэльлямаi (пол.
и руск. лит.). Цэна па 3 кап.

Усе гэтыя книжки можна купляць ва ўсiх
книгарнях; глаўны склад у канторы газэты „Наша
Нива“, Вильня Завальная вулица № 30 (рог Троц-
кай). Тамака можна купляць книжки:

1) **Што такое Свабода.**—3 грошы. (руск. л.)

2) **Чы будзе для усiх зямли.** — 5 грошэй.
(рускiмi литэрамаi).

3) **Вязанка Янки Лучыны.**—4 кап. (руск. л.)

4) **Казки выдаў А. К.**—3 кап. (руск. лит.)

5) **Беларускi лемэнтар,** або першая навука
чытання—6 кап. (польск. и руск. лит.)

6) **Першае чытанне для дзетак беларусаў.**
Написала Цйотка.—6 кап. (пол. и рус. л.)

7) **Гуторка аб тым, куды мужыцкiе грошы
идуць.** Цэна 3 кап. (руск. лит.)

8) **Дудка беларуская** Мацея Бурачка (Ф. Бо-
гушэвича). Цэна 25 кап. (польск. лит.)

9) **Гуторки аб неби и зямли.** — Цэна 15 кап.
(рускiмi лит.).

Пачтовыя Беларускiе писульки (аткрытки з
рысункамаi). Штука 5 кап.

Хто купляе шмат, тым даецца скидка.

Першая Беларуская газэта з рысункамаi

„НАША НИВА“

Годас весковай и местовай працрючэй беднаты.

Выходзиць раз у тыд. руск. и польскiмi литэрамаi.

Цэна з перасылкаю и дастаукаю па почци: на год 3 р. ¹/₂
г. 1 р. 50 к., 3 м. 75 к., 2 м. 50 к., 1 м. 25 к. ЗА ГРАНИ-
ЦУ:—4 р.—2 р.—1 р.—75 к. ЦЭНА АСОБНАГО НУМЭРУ 5 КАП.

Адрэс рэдакци и канторы:

Вильня, Завальная вулица, № 30 (рог Троцкай).

Рэдактор-выдаўца: А. Ёласоў.